


పోడశాదిక సంకరకొండపాఠశాల  
మొదటి రోజు పాఠశాల - 03.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠశాల చేయవలసిన సర్కలు : 02

సర్కల వరుస సంఖ్యలు

01 - 02 సర్కలు

పాఠశాల శాస్త్రకల సంఖ్య

$211 + 58 = 269$  స్థానాలు

**అథ సంకల్పః**

అఖిలాండకోటి బ్రహ్మాండనాయకస్య, వద్మావతీజానేః, శ్రీవేంకటేశ్వరపరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహేళామపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవా రూపకర్తృణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుత్రప్రసాదసిద్ధ్యర్థం చ, అక్షరలక్షాత్మక, సీతా లక్ష్మణ హనుమత్ప్రమేత, శ్రీరామ మూలమంత్రానుష్ఠాన, తర్పణ, హేళామపూర్వకం, “రాఘవస్య పదద్వంద్వం, దద్వాదమితవైభవమ్” ఇత్యేతన్మంత్రాంతర్గత, కటపయాది సంఖ్యాశాస్త్రానుసారం, శ్రీమద్వాల్మీకిరామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గపారాయణం చ, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

**శ్రీ శిషుప్తార్థన**

రామాయ రామభద్రాయ రామచంద్రాయ వేధసే !  
రఘునాథాయ నాథాయ సీతాయాః పతయే నమః !! 1 !!

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం !  
రామాయణమహామాలారత్నం వందే నిలాత్మజమ్ !! 2 !!

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ !  
ఆరుహ్య కవితాశాఖాం వందే వాల్మీకి కోకిలమ్ !! 3 !!

**శ్రీ హనుమాతే నమః**

\*\*\*

**(అథ శ్రీమద్రామాయణే ఆదికావ్యే బాలకాణ్డే ప్రథమస్కంధః)**

**అథ శ్రీమద్రామాయణే ఆదికావ్యే సుందరకాణ్డే ప్రథమస్కంధః**

రామభద్ర మహేష్వాస రఘువీరస్యసోత్తమ !  
భో దశస్యాన్తకాఽస్మాకం రక్షాం దేహి శ్రియం చ తే !!  
తతో రావణనీతాయాః సీతాయాః శత్రుకర్శనః !  
ఇయేష పదమన్వేష్టుం చారణాచరితే పథి !! 1.1 !! (2 సార్లు)  
దుష్కరం నిష్ప్రతిద్వంద్వం చికిర్షన్ కర్మ వానరః !  
సముదగ్రశిరోగ్రీవో గవాంపతిరివాబభౌ !! 1.2 !!  
అథ వైడూర్యవర్ణేషు శాద్యలేషు మహాబలః !  
ధీరః సలిలకల్పేషు విచచార యథాసుఖమ్ !! 1.3 !!  
ద్విజాన్ విత్రాసయన్ ధీమానురసా పాదపాన్ హరన్ !  
మృగాంశ్చ సుబాహున్నిఘ్నన్ ప్రవృద్ధ ఇవ కేసరీ !! 1.4 !!  
నీలలోహితమాఞ్జిష్ఠప్రవర్ణైః సితాసితైః !  
స్వభావవిహితైశ్చిత్రైర్ధాతుభిః సమలంకృతమ్ !! 1.5 !!

కామరూపిభిరావిష్టమభీక్షం సపరిచ్ఛిదైః !  
 యక్షకిన్నరగంధర్వైర్దేవకల్పైశ్చ పన్నగైః !! 1.6 !!  
 స తస్య గిరివర్యస్య తలే నాగవరాయుతే !  
 తిష్ఠన్ కపివరస్తత్ర హ్రాదే నాగ ఇవాబభౌ !! 1.7 !!  
 స సూర్యాయ మహేంద్రాయ పవనాయ స్వయంభువే !  
 భూతేభ్యశ్చాంజలిం కృత్వా చకార గమనే మతిమ్ !! 1.8 !!  
 అంజలిం ప్రాజ్ఞుభః కృత్వా పవనాయాత్మయోనయే !  
 తతోఽభి వవృధే గంతుం దక్షిణో దక్షిణాం దిశమ్ !! 1.9 !!  
 ప్లవంగప్రవర్తైర్లుప్టుః ప్లవనే కృతనిశ్చయః !  
 వవృధే రామవృద్ధ్యర్థం సముద్ర ఇవ పర్వసు !! 1.10 !!  
 నిష్ప్రమాణశరీరస్సన్ లిలంఘయిషురర్ణవమ్ !  
 బాహుభ్యాం పీడయామాస చరణాభ్యాం చ పర్వతమ్ !! 1.11 !!  
 స చచాలాచలశ్చాపి ముహూర్తం కపిపీడితః !  
 తరూణాం పుష్పితాగ్రాణాం సర్వం పుష్పమశాతయత్ !! 1.12 !!  
 తేన పాదపముక్తేన పుష్పాఘేణ సుగంధినా !  
 సర్వతస్సంవృతశ్చైలో బభౌ పుష్పమయో యథా !! 1.13 !!  
 తేన చోత్తమవీర్యేణ పీడ్యమానస్స పర్వతః !  
 సలిలం సంప్రసుప్రావ మదం మత్త ఇవ ద్విపః !! 1.14 !!  
 పీడ్యమానస్తు బలినా మహేంద్రస్తేన పర్వతః !  
 రీతీర్నిర్వర్తయామాస కాంచనాంజనరాజతీః !! 1.15 !!  
 ముమోచ చ శిలాః శైలో విశాలాః సమనశ్శిలాః !  
 మధ్యమే నార్చిషౌ జుష్టో ధూమరాజీరివానలః !! 1.16 !!

గిరిణా పీడ్యమానేన పీడ్యమానాని సర్వతః !  
 గుహావిష్టాని భూతాని వినేదుర్వికృతైః స్వరైః !! 1.17 !!  
 స మహాసత్త్వసన్నాదః శైలపీడానిమిత్తజః !  
 పృథివీం పూరయామాస దిశశ్చోపవనాని చ !! 1.18 !!  
 శిరోభిః పృథుభిః సర్పా వ్యక్తస్వస్తికలక్షణైః !  
 వమంతః పావకం ఘోరం దదంశుర్దశనైశ్శిలాః !! 1.19 !!  
 తాస్తదా సవిష్టైర్లష్టాః కుపితైస్తైర్మహాశిలాః !  
 జజ్జ్వలుః పావకోద్దీప్తా బిభిదుశ్చ సహస్రధా !! 1.20 !!  
 యాని చౌషధజాలాని తస్మిన్ జాతాని పర్వతే !  
 విషఘ్నాన్యపి నాగానాం న శేకుశ్శమితుం విషమ్ !! 1.21 !!  
 భిద్యతేఽయం గిరిర్భూతైరితి మత్త్వా తపస్విసః !  
 త్రస్తా విద్యాధరాస్తస్మాదుత్పేతుః స్త్రీగణైస్సహ !! 1.22 !!  
 పానభూమిగతం హిత్వా హైమమాసవభాజనమ్ !  
 పాత్రాణి చ మహార్థాణి కరకాంశ్చ హిరణ్మయాన్ !! 1.23 !!  
 లేహ్యనుచ్ఛావచాన్భక్ష్యాన్ మాంసాని వివిధాని చ !  
 ఆర్షభాణి చ చర్మాణి ఖడ్గాంశ్చ కనకత్పరూన్ !! 1.24 !!  
 కృతకంఠగుణాః క్షీబా రక్తమాల్యానులేపనాః !  
 రక్తాక్షాః పుష్కరాక్షాశ్చ గగనం ప్రతిపేదిరే !! 1.25 !!  
 హారనూపురకేయూరపారిహార్యధరాస్త్రియః !  
 విస్మితాస్సస్మితాస్తస్థురాకాశే రమణైస్సహ !! 1.26 !!  
 దర్భయంతో మహావిద్యాం విద్యాధరమహర్షయః !  
 సహితాస్తస్థురాకాశే వీక్షాంచక్రుశ్చపర్వతమ్ !! 1.27 !!

శుశ్రువుశ్చ తదా శబ్దమృషీణాం భావితాత్మనామ్ !  
 చారణానాం చ సిద్ధానాం స్థితానాం విమలేఽమృరే !! 1.28 !!  
 ఏష పర్వతసంకాశో హనూమాన్ మారుతాత్మజః !  
 తిత్తిర్లుతి మహావేగః సముద్రం మకరాలయమ్ !! 1.29 !!  
 రామార్థం వానార్థం చ చిక్రీర్షన్ కర్మదుష్కరమ్ !  
 సముద్రస్య పరం పారం దుష్ప్రాపం ప్రాప్తుమిచ్ఛతి !! 1.30 !!  
 ఇతి విద్యాధరాశ్రుత్వా వచస్తేషాం మహాత్మనామ్ !  
 తమప్రమేయం దదృశుః పర్వతే వానరర్షభమ్ !! 1.31 !!  
 దుధువే చ స రోమాణి చకంపే చాచలోపమః !  
 ననాద సుమహానాదం సుమహానివ తోయదః !! 1.32 !!  
 ఆనుపూర్వేణ వృత్తం చ లాంగూలం రోమభిశ్చితమ్ !  
 ఉత్పతిష్యన్ విచిక్షేప పక్షిరాజ ఇవోరగమ్ !! 1.33 !!  
 తస్య లాంగూలమావిద్ధమాత్తవేగస్య పృష్ఠతః !  
 దదృశే గరుడేనేవ హ్రీయమాణో మహెశ్వరగః !! 1.34 !!  
 బాహూ సంస్తంభయామాస మహాపరిఘసన్నిభా !  
 ససాద చ కపిః కట్యాం చరణౌ సంచుకోచ చ !! 1.35 !!  
 సంహృత్య చ భుజౌ శ్రీమాన్ తథైవ చ శిరోధరామ్ !  
 తేజస్పత్త్వం తథా వీర్యమావివేశ స వీర్యవాన్ !! 1.36 !!  
 మార్గమాలోకయన్ దూరాదూర్వం ప్రణిహితేక్షణః !  
 రురోధ హృదయే ప్రాణానాకాశమవలోకయన్ !! 1.37 !!  
 పద్భ్యాం దృఢమవస్థానం కృత్వా స కపికుంజరః !  
 నికుంచ్య కర్ణౌ హనూమానుత్పతిష్యన్ మహాబలః !

వానరాన్ వానరశ్రేష్ఠ ఇదం వచనమబ్రవీత్ !! 1.38 !!  
 యథా రాఘవనిర్ముక్తశ్చరశ్చసనవిక్రమః !  
 గచ్ఛేత్తద్వర్గమిష్యామి లంకాం రావణపాలితామ్ !! 1.39 !!  
 న హి ద్రక్ష్యామి యది తాం లంకాయాం జనకాత్మజామ్ !  
 అనేనైవ హి వేగేన గమిష్యామి సురాలయమ్ !! 1.40 !!  
 యది వా త్రిదివే సీతాం న ద్రక్ష్యామ్యకృతశ్రమః !  
 బద్ధ్వా రాక్షసరాజానం సమానేష్యామి రావణమ్ !! 1.41 !!  
 సర్వథా కృతకార్యోఽహమేష్యామి సహ సీతయా !  
 సమానేష్యామి వా లంకాం సముత్పాట్య సరావణామ్ !! 1.42 !!  
 ఏవముక్త్యా తు హనూమాన్ వానరాన్వానరోత్తమః !! 1.43 !!  
 ఉత్పాతాథ వేగేన వేగవానవిచారయన్ !  
 సుపర్ణమివ చాత్మానం మేనే స కపికుంజరః !! 1.44 !!  
 సముత్పతతి తస్మింస్తు వేగాత్తే నగరోహిణః !  
 సంహృత్య విటపాన్ సర్వాన్ సముత్పేతుస్సమంతతః !! 1.45 !!  
 స మత్తకోయష్టిబకాన్ పాదపాన్ పుష్పశాలినః !  
 ఉద్వహన్నూరువేగేన జగామ విమలేఽంబరే !! 1.46 !!  
 ఊరువేగోద్ధతా వృక్షా ముహూర్తం కపిమన్వయుః !  
 ప్రస్థితం దీర్ఘమధ్యానం స్వబంధుమివ బాంధవాః !! 1.47 !!  
 తమూరువేగోన్మథితాః సాలాశ్చాన్యే నగోత్తమాః !  
 అనుజగ్ముర్ల్లనూమంతం సైన్యా ఇవ మహీపతిమ్ !! 1.48 !!  
 సుపుష్పితాగ్రైర్బహుభిః పాదపైరన్వితః కపిః !  
 హనూమాన్ పర్వతాకారో బభూవాద్భుతదర్శనః !! 1.49 !!

సారవంతోఽథ యే వృక్షాన్యమజ్జన్ అవణాంభసి !  
 భయాదివ మహేంద్రస్య పర్వతా వరుణాలయే !! 1.50 !!

స నానాకుసుమైః కీర్ణః కపిస్సాంకురకోరకైః !  
 శుశుభే మేఘసంకాశః ఖద్యోతైరివ పర్వతః !! 1.51 !!

విముక్తాస్తస్య వేగేన ముక్త్యా పుష్పాణి తే ద్రుమాః !  
 అవశీర్యంత సలిలే నివృత్తాస్సుహృదో యథా !! 1.52 !!

లఘుత్వేనోపపన్నం తద్విచిత్రం సాగరేఽపతత్ !  
 ద్రుమాణాం వివిధం పుష్పం కపివాయుసమీరితమ్ !! 1.53 !!

తారాచితమివాకాశం ప్రబభౌ స మహార్ణవః !! 1.54 !!

పుష్పౌఘేణానుబద్ధేన నానావర్ణేన వానరః !  
 బభౌ మేఘ ఇవాకాశే విద్యుద్గణవిభూషితః !! 1.55 !!

తస్య వేగసమాధూతైః పుష్పైస్తోయమదృశ్యత !  
 తారాభిరభిరామాభిరుదితాభిరివాంబరమ్ !! 1.56 !!

తస్యాంబరగతౌ బాహూ దదృశాతే ప్రసారితౌ !  
 పర్వతాగ్రాద్వినిష్క్రాంతౌ పంచాస్యావివ పన్నగౌ !! 1.57 !!

పిబన్నివ బభౌ చాపి సోర్మిజాలం మహార్ణవమ్ !  
 పిపాసురివ చాకాశం దదృశే స మహాకపిః !! 1.58 !!

తస్య విద్యుత్ప్రభాకారే వాయుమార్గానుసారిణః !  
 నయనే విప్రకాశేతే పర్వతస్థావివానలౌ !! 1.59 !!

పింగే పింగాక్షముఖ్యస్య బృహతీ పరిమండలే !  
 చక్షుషీ సంప్రకాశేతే చంద్రసూర్యావివోదితౌ !! 1.60 !!

ముఖం నాసికయా తస్య తామ్రయా తామ్రమాబభౌ !  
 సంధ్యయా సమభిస్పృష్టం యథా తత్సూర్యమణ్డలమ్ !! 1.61 !!

లాంగూలం చ సమావిద్ధం ప్లవమానస్య శోభతే !  
 అంబరే వాయుపుత్రస్య శక్రధ్వజ ఇవోచ్ఛ్రితః !! 1.62 !!

లాంగూలచక్రేణ మహాన్ శుక్లదంష్ట్రోఽనిలాత్మజః !  
 వ్యరోచత మహాప్రాజ్ఞః పరివేషీవ భాస్కరః !! 1.63 !!

స్పిగ్దేశేనాభితామ్రేణ రరాజ స మహాకపిః !  
 మహతా దారితేనేవ గిరిరైరికథాతునా !! 1.64 !!

తస్య వానరసింహస్య ప్లవమానస్య సాగరమ్ !  
 కక్షాంతరగతో వాయుర్జీమూత ఇవ గర్జతి !! 1.65 !!

భే యథా నిపతంతు్యల్కా హ్యుత్తరాంతాద్వినిఃసృతా !  
 దృశ్యతే సానుబంధా చ తథా స కపికుంజరః !! 1.66 !!

పతత్పతంగసంకాశో వ్యాయతః శుశుభే కపిః !  
 ప్రవృద్ధ ఇవ మాతంగః కక్ష్యయా బధ్యమానయా !! 1.67 !!

ఉపరిష్టాచ్ఛరీరేణ ఛాయయా చావగాఢయా !  
 సాగరే మారుతావిష్టా నౌరివాసీత్తదా కపిః !! 1.68 !!

యం యం దేశం సముద్రస్య జగామ స మహాకపిః !  
 స స తస్యోరువేగేన సోన్నాద ఇవ అక్ష్యతే !! 1.69 !!

సాగరస్యోర్మిజాలానామురసా శైలవర్షణామ్ !  
 అభిఘ్నంస్తు మహావేగః పుష్పవే స మహాకపిః !! 1.70 !!

కపివాతశ్చ బలవాన్ మేఘవాతశ్చ నిఃసృతః !  
 సాగరం భీమనిర్ఘోషం కంపయామాసతుర్బుశమ్ !! 1.71 !!

వికర్షన్నూర్మిజాలాని బృహంతి అవణాంభసి !  
 పుష్పవే కపిశార్దూలో వికిరన్నివ రోదసీ !! 1.72 !!

మేరుమందరసంకాశానుద్ధతాన్ స మహార్ణవే !  
 అతిక్రామన్మహావేగః తరంగాన్ గణయన్నివ !! 1.73 !!  
 తస్య వేగసముద్ధూతం జలం సజలదం తదా !  
 అంబరస్థం విబభ్రాజ శారదాభ్రమివాతతమ్ !! 1.74 !!  
 తిమినక్రఋషాః కూర్మా దృశ్యంతే వివృతాస్తదా !  
 వస్త్రాపకర్షణేనేవ శరీరాణి శరీరిణామ్ !! 1.75 !!  
 ప్లవమానం సమీక్ష్యాథ భుజంగాః సాగరాలయాః !  
 వ్యోమ్ని తం కపిశార్దూలం సుపర్ణ ఇతి మేనిరే !! 1.76 !!  
 దశయోజనవిస్తీర్ణా త్రింశద్యోజనమాయతా !  
 ఛాయా వానరసింహస్య జలే చారుతరాఽభవత్ !! 1.77 !!  
 శ్వేతాభ్రఘనరాజీవ వాయుపుత్రానుగామినీ !  
 తస్య సా శుశుభే ఛాయా వితతా లవణాంభసి !! 1.78 !!  
 శుశుభే స మహాతేజా మహాకాయో మహాకపిః !  
 వాయుమార్గే నిరాలంబే పక్షవానివ పర్వతః !! 1.79 !!  
 యేనాసా యాతి బలవాన్ వేగేన కపికుంజరః !  
 తేన మార్గేణ సహసా ద్రోణీకృత ఇవార్ణవః !! 1.80 !!  
 ఆపాతే పక్షిసంఘానాం పక్షిరాజ ఇవ వ్రజన్ !  
 హనూమాన్ మేఘజాలాని ప్రకర్షన్ మారుతో యథా !! 1.81 !!  
 పాణ్డురారుణవర్ణాని నీలమాంజిష్ఠకాని చ !  
 కపినాఽఽ కృష్యమాణాని మహాభ్రాణి చకాశిరే !! 1.82 !!  
 ప్రవిశన్నభ్రజాలాని నిష్పతంశ్చ పునః పునః !  
 ప్రచ్ఛన్నశ్చ ప్రకాశశ్చ చంద్రమా ఇవ లక్ష్యతే !! 1.83 !!

ప్లవమానం తు తం దృష్ట్వా ప్లవంగం త్వరితం తదా !  
 వవర్షుః పుష్పవర్షాణి దేవగంధర్వదానవాః !! 1.84 !!  
 తతాప న హి తం సూర్యః ప్లవంతం వానరోత్తమమ్ !  
 సిషేవే చ తదా వాయూ రామకార్యార్థసిద్ధయే !! 1.85 !!  
 ఋషయస్తృష్టువుశ్చైవం ప్లవమానం విహాయసా !  
 జగుశ్చ దేవగంధర్వాః ప్రశంసంతో మహాజసమ్ !! 1.86 !!  
 నాగాశ్చ తుష్టువుర్యక్షా రక్షాంసి విబుధాః ఖగాః !  
 ప్రేక్ష్య సర్వే కపివరం సహసా విగతక్లమమ్ !! 1.87 !!  
 తస్మిన్ ప్లవగశార్దూలే ప్లవమానే హనూమతి !  
 ఇక్ష్యాకుకులమానార్థీ చింతయామాస సాగరః !! 1.88 !!  
 సాహాయ్యం వానరేష్టస్య యది నాహం హనూమతః !  
 కరిష్యామి భవిష్యామి సర్వవాచ్యో వివక్షతామ్ !! 1.89 !!  
 అహమిక్ష్యాకునాథేన సగరేణ వివర్ధితః !  
 ఇక్ష్యాకుసచివశ్చాయం నావసీదితుమర్హతి !! 1.90 !!  
 తథా మయా విధాతవ్యం విశ్రమేత యథా కపిః !  
 శేషం చ మయి విశ్రాంతః సుఖేనాతిపతిష్యతి !! 1.91 !!  
 ఇతి కృత్వా మతిం సాధ్వీం సముద్రశ్చన్నమమ్బుసి !  
 హిరణ్యనాభం మైనాకమువాచ గిరిసత్తమమ్ !! 1.92 !!  
 త్వమిహాసురసంఘానాం పాతాళతలవాసినాం !  
 దేవరాజ్ఞా గిరిశ్రేష్ఠ పరిఘః సన్నివేశితః !! 1.93 !!  
 త్వమేషాం జాతవీర్యాణాం పునరేవోత్పతిష్యతామ్ !  
 పాతాళస్యాఽప్రమేయస్య ద్వారమావృత్య తిష్ఠసి !! 1.94 !!

తిర్యగూర్వమధశ్చైవ శక్తిస్తే శైలవర్ధితుమ్ !  
 తస్మాత్సంచోదయామి త్వాముత్తిష్ఠ గిరిసత్తమ !! 1.95 !!

స ఏష కపిశార్దూలస్త్వాముపర్యేతి వీర్యవాన్ !  
 హనూమాన్ రామకార్యార్థం భీమకర్మా ఖమాఘ్నతః !! 1.96 !!

అస్య సాహ్యం మయా కార్యమిక్ష్వాకుకులవర్తినః !  
 మమ హీక్ష్యాకవః పూజ్యాః పరం పూజ్యతమాస్తవ !! 1.97 !!

కురు సాచివ్యమస్మాకం న నః కార్యమతిక్రమేత్ !  
 కర్తవ్యమకృతం కార్యం సతాం మన్యుముదీరయేత్ !! 1.98 !!

సలిలాదూర్వముత్తిష్ఠ తిష్ఠత్వేష కపిస్త్వయి !  
 అస్మాకమతిథిశ్చైవ పూజ్యశ్చ ప్లవతాం వరః !! 1.99 !!

చామీకరమహానాభ దేవగన్ధర్వసేవిత !  
 హనూమాంస్త్వయి విశ్రాన్తస్తతశ్శేషం గమిష్యతి !! 1.100 !!

కాకుత్స్థస్యాన్యశంస్యం చ మైథిల్యాశ్చ వివాసనమ్ !  
 శ్రమం చ ప్లవగేష్టస్య సమీక్ష్యోత్థాతుమర్హసి !! 1.101 !!

హిరణ్యనాభో మైనాకో నిశమ్య అవణామ్భుసః !  
 ఉత్పసాత జలాత్పూర్ణం మహాద్రుమలతాయుతః !! 1.102 !!

స సాగరజలం భిత్త్వా బభూవాభ్యుత్థితస్తదా !  
 యథా జలధరం భిత్త్వా దీప్తరశ్మిర్దివాకరః !! 1.103 !!

స మహాత్మా ముహూర్తేన పర్వతస్పలిలావృతః !  
 దర్శయామాస శృంగాణి సాగరేణ నియోజితః !! 1.104 !!

శాతకుమ్భనిభైశ్చుంగైః సకీన్నరమహోరగైః !  
 ఆదిత్యోదయసంకాశైరాలిఖద్భిరివామ్బురమ్ !! 1.105 !!

తప్తజామ్బూనదైః శృంగైః పర్వతస్య సముత్థితైః !  
 ఆకాశం శస్త్రసంకాశమభవత్కాంచనప్రభమ్ !! 1.106 !!

జాతరూపమయైః శృంగైర్భ్రాజమానైః స్వయంప్రభైః !  
 ఆదిత్యశతసంకాశస్సోఽభవద్గిరిసత్తమః !! 1.107 !!

తముత్థితమసంగేన హనూమానగ్రతః స్థితమ్ !  
 మధ్యే అవణతోయస్య విఘ్నోఽయమితి నిశ్చితః !! 1.108 !!

స తముచ్చితమత్యర్థం మహావేగో మహాకపిః !  
 ఉరసా పాతయామాస జీమూతమివ మారుతః !! 1.109 !!

స తదా పాతితస్తేన కపినా పర్వతోత్తమః !  
 బుద్ధ్యా తస్య కపేర్యేగం జహర్ష చ ననన్ద చ !! 1.110 !!

తమాకాశగతం వీరమాకాశే సముపస్థితః !  
 ప్రీతో హృష్టమనా వాక్యమబ్రవీత్పర్వతః కపిమ్ !  
 మానుషం ధారయన్రూపమాత్మనశ్శిఖరే స్థితః !! 1.111 !!

దుష్కరం కృతవాన్కర్మ త్వమిదం వానరోత్తమ !  
 నిపత్య మమ శృంగేషు విశ్రమస్వ యథాసుఖమ్ !! 1.112 !!

రాఘవస్య కులే జాతైరుదధిః పరివర్ధితః !  
 స త్వాం రామహితే యుక్తం ప్రత్యర్చయతి సాగరః !! 1.113 !!

కృతే చ ప్రతికర్తవ్యమేష ధర్మః సనాతనః !  
 సోఽయం త్వత్రప్రతికారాథీ త్వత్తస్సమ్మానమర్హతి !! 1.114 !!

త్వన్నిమిత్తమనేనాహం బహుమానాత్ప్రచోదితః !  
 తిష్ఠ త్వం కపిశార్దూల మయి విశ్రమ్య గమ్యతామ్ !! 1.115 !!

యోజనానాం శతం చాపి కపిరేష సమాఘ్నతః !  
 తవ సానుషు విశ్రాన్తశ్శేషం ప్రక్రమతామితి !! 1.116 !!

తదిదం గన్ధవత్స్వాదు కన్ధమూలఫలం బహు !  
 తదాస్వాద్య హరిశ్రేష్ఠ విశ్రాంతోఽను గమిష్యసి !! 1.117 !!  
 అస్మాకమపి సమ్భన్తః కపిముఖ్య త్వయాస్తి వై !  
 ప్రఖ్యాతస్త్రిషు లోకేషు మహాగుణపరిగ్రహః !! 1.118 !!  
 వేగవన్తః ప్లవన్తో యే ప్లవగా మారుతాత్మజ !  
 తేషాం ముఖ్యతమం మన్యే త్వామహం కపికుంజర !! 1.119 !!  
 అతిథిః కిల పూజార్హః ప్రాకృతోఽపి విజానతా !  
 ధర్మం జిజ్ఞాసమానేన కిం పునస్త్వాదృశో మహాన్ !! 1.120 !!  
 త్వం హి దేవవరిష్ఠస్య మారుతస్య మహాత్మనః !  
 పుత్రస్తస్యైవ వేగేన సదృశః కపికుంజర !! 1.121 !!  
 పూజితే త్వయి ధర్మజ పూజాం ప్రాప్నోతి మారుతః !  
 తస్మాత్త్వం పూజనీయో మే శృణు చాప్యత్ర కారణమ్ !! 1.122 !!  
 పూర్వం కృతయుగే తాత పర్వతాః పక్షిణోఽభవన్ !  
 తే హి జగ్ముర్నిశః సర్వా గరుడానిలవేగినః !! 1.123 !!  
 తతస్తేషు ప్రయాతేషు దేవసంఘాస్సహర్షిభిః !  
 భూతాని చ భయం జగ్ముస్తేషాం పతనశంకయా !! 1.124 !!  
 తతః క్రుద్ధః సహస్రాక్షః పర్వతానాం శతక్రతుః !  
 పక్షాన్ చిచ్ఛేద వజ్రేణ తత్ర తత్ర సహస్రశః !! 1.125 !!  
 స మాముసాగతః క్రుద్ధో వజ్రముద్యమ్య దేవరాట్ !  
 తతోఽహం సహసా క్షిప్తశ్చసనేన మహాత్మనా !! 1.126 !!  
 అస్మిన్ లవణతోయే చ ప్రక్షిప్తః ప్లవగోత్తమ !  
 గుప్తపక్షసమగ్రశ్చ తవ పిత్రాభిరక్షితః !! 1.127 !!

తతోఽహం మానయామి త్వాం మాన్యో హి మమ మారుతః !  
 త్వయా మే హ్యేష సంబంధః కపిముఖ్య మహాగుణః !! 1.128 !!  
 తస్మిన్నేవంగతే కార్యే సాగరస్య మమైవ చ !  
 ప్రీతిం ప్రీతమనాః కర్తుం త్వమర్హసి మహాకపే !! 1.129 !!  
 శ్రమం మోక్షయ పూజాం చ గృహాణ కపిసత్తమ !  
 ప్రీతిం చ బహుమన్యస్వ ప్రీతోఽస్మి తవ దర్శనాత్ !! 1.130 !!  
 ఏవముక్తః కపిశ్రేష్ఠః తం నగోత్తమమబ్రవీత్ !! 1.131 !!  
 ప్రీతోఽస్మి కృతమాతిథ్యం మన్యురేషోఽపనీయతామ్ !  
 త్వరతే కార్యకాలో మే అహశ్చాప్యతివర్తతే !  
 ప్రతిజ్ఞా చ మయా దత్తా న స్థాతవ్యమిహాన్తరే !! 1.132 !!  
 ఇత్యుక్త్వా పాణినా శైలమాలభ్య హరిపుంగవః !  
 జగామాకాశమావిశ్య వీర్యవాన్ ప్రహసన్నివ !! 1.133 !!  
 స పర్వతసముద్రాభ్యాం బహుమానాదవేక్షితః !  
 పూజితశ్చోపపన్నాభిరాశీర్భిరనిలాత్మజః !! 1.134 !!  
 అథోర్ద్వం దూరముత్కుత్య హిత్వా శైలమహార్ణవా !  
 పితుః పన్థానమాస్థాయ జగామ విమలేఽహురే !! 1.135 !!  
 భూయశ్చోర్ద్వగతిం ప్రాప్య గిరిం తమవలోకయన్ !  
 వాయుసూనుర్నిరాలమ్బే జగామ విమలేఽహురే !! 1.136 !!  
 తద్ద్వితీయం హనూమతో దృష్ట్వా కర్మ సుదుష్కరమ్ !  
 ప్రశశంసుః సురాః సర్వే సిద్ధాశ్చ పరమర్షయః !! 1.137 !!  
 దేవతాశ్చాభవన్ హృష్టాస్తత్రస్థాస్తస్య కర్మణా !  
 కాంచనస్య సునాభస్య సహస్రాక్షశ్చ వాసవః !! 1.138 !!



ఉవాచ వచనం ధీమాన్ పరితోషాత్పగద్గదమ్ !  
 సునాభం పర్వతశ్రేష్ఠం స్వయమేవ శచీపతిః !! 1.139 !!

హిరణ్యనాభ శైలేంద్ర పరితుష్టోస్మి తే భృశమ్ !  
 అభయం తే ప్రయచ్ఛామి తిష్ఠ సౌమ్య యథాసుఖమ్ !! 1.140 !!

సాహ్యం కృతం తే సుమహద్విక్రాంతస్య హనూమతః !  
 క్రమతో యోజనశతం నిర్భయస్య భయే సతి !! 1.141 !!

రామస్యైష హి దూత్యేన యాతి దాశరథేర్హరిః !  
 సత్క్రియాం కుర్వతా తస్య తోషితోఽస్మి దృఢం త్వయా !! 1.142 !!

తతః ప్రహర్షమగమద్విపులం పర్వతోత్తమః !  
 దేవతానాం పతిం దృష్ట్వా పరితుష్టం శతక్రతుమ్ !! 1.143 !!

స వై దత్తవరశ్చైలో బభూవావస్థితస్తదా !  
 హనూమాంశ్చ ముహూర్తేన వ్యతిచక్రామ సాగరమ్ !! 1.144 !!

తతో దేవాస్సగన్ధర్వాస్సిద్ధాశ్చ పరమర్షయః !  
 అబ్రువన్పూర్వసంకాశాం సురసాం నాగమాతరమ్ !! 1.145 !!

అయం వాతాత్మజః శ్రీమాన్ ప్లవతే సాగరోపరి !  
 హనూమాన్నామ తస్య త్వం ముహూర్తం విఘ్నమాచర !! 1.146 !!

రాక్షసం రూపమాస్థాయ సుఘోరం పర్వతోపమమ్ !  
 దంష్ట్రాకరాళం పింగాక్షం వక్త్రం కృత్వా నభస్పమమ్ !! 1.147 !!

బలమిచ్ఛామహే జ్ఞాతుం భూయశ్చాస్య పరాక్రమమ్ !  
 త్వాం విజేష్యత్యుపాయేన విషాదం వా గమిష్యతి !! 1.148 !!

ఏవముక్తా తు సా దేవీ దైవతైరభినత్కృతా !  
 సముద్రమధ్యే సురసా బిభ్రతీ రాక్షసం వపుః !! 1.149 !!

వికృతం చ విరూపం చ సర్వస్య చ భయావహమ్ !  
 ప్లవమానం హనూమన్తమావృత్యేదమువాచ హ !! 1.150 !!

మమ భక్షః ప్రదిష్ఠస్త్వమీశ్వరైర్వానరర్షభ !  
 అహం త్వా భక్షయిష్యామి ప్రవిశేదం మమాననమ్ !! 1.151 !!

ఏవముక్తస్సురసయా ప్రాంజలిర్వానరర్షభః !  
 ప్రహృష్టవదనః శ్రీమానిదం వచనమబ్రవీత్ !! 1.152 !!

రామో దాశరథిర్నామ ప్రవిష్టో దణ్డాకావనమ్ !  
 లక్ష్మణేన సహ భ్రాత్రా వైదేహ్యా చాపి భార్యయా !! 1.153 !!

అన్యకార్యవిషక్తస్య బద్ధవైరస్య రాక్షసైః !  
 తస్య సీతా హృతా భార్యా రావణేన యశస్వినీ !! 1.154 !!

తస్యాస్సకాశం దూతోఽహం గమిష్యే రామశాసనాత్ !  
 కర్తుమర్హసి రామస్య సాహ్యం విషయవాసిని !! 1.155 !!

అథవా మైథిలీం దృష్ట్వా రామం చాక్లిష్టకారిణమ్ !  
 ఆగమిష్యామి తే వక్త్రం సత్యం ప్రతిశృణోమి తే !! 1.156 !!

ఏవముక్తా హనూమతా సురసా కామరూపిణీ !  
 అబ్రవీన్నాతివర్తేన్మాం కశ్చిదేష వరో మమ !! 1.157 !!

తం ప్రయాంతం సముద్వీక్ష్య సురసా వాక్యమబ్రవీత్ !  
 బలం జిజ్ఞాసమానా వై నాగమాతా హనూమతః !! 1.158 !!

ప్రవిశ్య వదనం మేఽద్య గంతవ్యం వానరోత్తమ !  
 వర ఏష పురా దత్తో మమ ధాత్రేతి సత్వరా !! 1.159 !!

వ్యాదాయ వక్త్రం విపులం స్థితా సా మారుతేః పురః !  
 ఏవముక్తస్సురసయా క్రుద్ధో వానరపుంగవః !! 1.160 !!

అబ్రవీత్కురు వై వక్త్రం యేన మాం విషహిష్యసే !  
 ఇత్సుక్వా సురసాం క్రుద్ధో దశయోజనమాయతః !! 1.161 !!  
 దశయోజనవిస్తారో బభూవ హనుమాంస్తదా !  
 తం దృష్ట్వా మేఘసంకాశం దశయోజనమాయతమ్ !! 1.162 !!  
 చకార సురసాచాస్యం వింశద్యోజనమాయతమ్ !  
 తాం దృష్ట్వా విస్తృతాస్యాం తు వాయుపుత్రస్సుబుద్ధిమాన్ !! 1.163 !!  
 హనూమాంస్తు తతః క్రుద్ధస్త్రింశద్యోజనమాయతః !  
 చకార సురసా వక్త్రం చత్వారింశత్తథోచ్చితమ్ !! 1.164 !!  
 బభూవ హనూమాన్వీరః పంచాశద్యోజనోచ్చితః !  
 చకార సురసా వక్త్రం షష్టియోజనమాయతమ్ !! 1.165 !!  
 తదైవ హనూమాన్ వీరః సప్తతీయోజనోచ్చితః !  
 చకార సురసా వక్త్రం అశీతీయోజనాయతమ్ !! 1.166 !!  
 హనూమానచలప్రభ్యో నవతీయోజనోచ్చితః !  
 చకార సురసా వక్త్రం శతయోజనమాయతమ్ !! 1.167 !!  
 తద్దృష్ట్వా వ్యాదితం త్వాస్యం వాయుపుత్రస్సుబుద్ధిమాన్ !  
 దీర్ఘజిహ్వాం సురసయా సుఘోరం నరకోపమమ్ !  
 సుసంక్షిప్యాత్మనః కాయం బభూవాంగుప్థమాత్రకః !! 1.168 !!  
 సోఽభిపత్యాశు తద్వక్త్రం నిష్పత్య చ మహాజవః !  
 అన్తరిక్షే స్థితః శ్రీమాన్ ఇదం వచనమబ్రవీత్ !! 1.169 !!  
 ప్రవిష్టోఽస్మి హి తే వక్త్రం దాక్షాయణి నమోఽస్తు తే !  
 గమిష్యే యత్ర వైదేహీ సత్యశ్చాసీద్వరస్తవ !! 1.170 !!  
 తం దృష్ట్వా వదనాన్ముక్తం చన్ద్రం రాహుముఖాదివ !  
 అబ్రవీత్సురసా దేవీ స్వేన రూపేణ వానరమ్ !! 1.171 !!

అర్థసిద్ధ్యై హరిశ్రేష్ఠ గచ్ఛ సౌమ్య యథాసుఖమ్ !  
 సమానయస్య వైదేహీం రాఘవేణ మహాత్మనా !! 1.172 !!  
 తత్తృతీయం హనూమతో దృష్ట్వా కర్మ సుదుష్కరమ్ !  
 సాధు సాధ్వితి భూతాని ప్రశశంసుస్తదాహరిమ్ !! 1.173 !!  
 స సాగరమనాధృష్యమభ్యేత్య వరుణాలయమ్ !  
 జగామాకాశమావిశ్య వేగేన గరుడోపమః !! 1.174 !!  
 సేవితే వారిధారాభిః పతగైశ్చ నిషేవితే !  
 చరితే కైశికాచార్యైరైరావతనిషేవితే !! 1.175 !!  
 సింహకుంజరశార్దూలపతగోరగవాహనైః !  
 విమానైః సంపతద్భిశ్చ విమలైః సమలంకృతే !! 1.176 !!  
 వజ్రాశనిసమాఘాతైః పావకైరుపశోభితే !  
 కృతపుణ్యైర్మహాభాగైః స్వర్గజిద్భిరలంకృతే !! 1.177 !!  
 వహతా హవ్యమత్యర్థం సేవితే చిత్రభానునా !  
 గ్రహనక్షత్రచన్ద్రార్కతారాగణవిభూషితే !! 1.178 !!  
 మహర్షిగణగన్ధర్వనాగయక్షసమాకులే !  
 వివిక్తే విమలే విశ్వే విశ్వావసునిషేవితే !! 1.179 !!  
 దేవరాజగజాక్రాన్తే చన్ద్రసూర్యపథే శివే !  
 వితానే జీవలోకస్య వితతే బ్రహ్మనిర్మితే !! 1.180 !!  
 బహుశస్సేవితే వీరైర్విద్యాధరగణైర్వరైః !  
 జగామ వాయుమార్గే తు గరుత్మానివ మారుతిః !! 1.181 !!  
 ప్రదృశ్యమానస్సర్వత్ర హనూమాన్ మారుతాత్మజః !  
 భేజేఽమృరం నిరాలమ్బం లంబపక్ష ఇవాద్రిరాట్ !! 1.182 !!

ప్లవమానం తు తం దృష్ట్వా సింహికా నామ రాక్షసీ !  
 మనసా చింతయామాస ప్రవృద్ధా కామరూపిణీ !! 1.183 !!  
 అద్య దీర్ఘస్య కాలస్య భవిష్యామ్యహమాశితా !  
 ఇదం హి మే మహాత్పత్వం చిరస్య వశమాగతమ్ !! 1.184 !!  
 ఇతి సంచింత్య మనసా ఛాయామస్య సమాక్షిపత్ !  
 ఛాయాయాం గృహ్యామాణాయాం చింతయామాస వానరః !! 1.185 !!  
 సమాక్షిప్తోఽస్మి సహసా పంగూకృతపరాక్రమః !  
 ప్రతిలోమేన వాతేన మహానారివ సాగరే !! 1.186 !!  
 తిర్యగూర్ఘమధశ్చైవ వీక్షమాణస్తతః కపిః !  
 దదర్శ స మహాత్పత్త్వముత్థితం లవణామ్బుసి !! 1.187 !!  
 తద్దృష్ట్వా చింతయామాస మారుతిర్వికృతాననమ్ !  
 కపిరాజేన కథితం సత్త్వమద్భుతదర్శనమ్ !! 1.188 !!  
 ఛాయాగ్రాహి మహావీర్యం తదిదం నాత్ర సంశయః !  
 స తాం బుద్ధ్వార్థతత్త్యేన సింహికాం మతిమాన్కపిః !  
 వ్యవర్థత మహాకాయః ప్రావృషీవ బలాహకః !! 1.189 !!  
 తస్య సా కాయముద్వీక్ష్య వర్థమానం మహాకపిః !  
 వక్త్రం ప్రసారయామాస పాతాళాంతరసన్నిభమ్ !! 1.190 !!  
 ఘనరాజీవ గర్జంతీ వానరం సమభిద్రవత్ !! 1.191 !!  
 స దదర్శ తతస్తస్యా వివృతం సుమహాన్ముఖమ్ !  
 కాయమాత్రం చ మేధావీ మర్మాణి చ మహాకపిః !! 1.192 !!  
 స తస్యా వివృతే వక్త్రే వజ్రసంహననః కపిః !  
 సంక్షిప్య ముహురాత్మానం నిష్పపాత మహాబలః !! 1.193 !!

ఆస్యే తస్యా నిమజ్జంతం దదృశుః సిద్ధచారణాః !  
 గ్రస్యమానం యథా చంద్రం పూర్ణం పర్వణి రాహుణా !! 1.194 !!  
 తతస్తస్యా నఖైస్తీక్ష్ణైర్మూర్ఖాణ్యత్కృత్య వానరః !  
 ఉత్పపాతాథ వేగేన మనస్సంపాతవిక్రమః !! 1.195 !!  
 తాం తు దృష్ట్వా చ ధృత్యా చ దాక్షిణ్యేన నిపాత్య చ !  
 స కపిప్రవరో వేగాద్వృషధే పునరాత్మవాన్ !! 1.196 !!  
 హృతహృత్సా హనూమతా పపాత విధురాంభసి !  
 తాం హతాం వానరేణాశు పతితాం వీక్ష్య సింహికామ్ !  
 భూతాన్యాకాశచారీణి తమూచుః ప్లవగోత్తమమ్ !! 1.197 !!  
 భీమమద్య కృతం కర్మ మహాత్పత్త్వం త్వయా హతమ్ !  
 సాధయార్థమభిప్రేతమరిష్టం ప్లవతాం వర !! 1.198 !!  
 యస్య త్వేతాని చత్వారి వానరేంద్ర యథా తవ !  
 ధృతిర్లుష్టిర్మతిర్దాక్ష్యం స్వకర్మసు న సీదతి !! 1.199 !!  
 స తైః సంభావితః పూజ్యః ప్రతిపన్నప్రయోజనః !  
 జగామాకాశమావిశ్య పన్నగాశనవత్కపిః !! 1.200 !!  
 ప్రాప్తభూయిష్ఠపారస్తు సర్వతః ప్రతిలోకయన్ !  
 యోజనానాం శతస్యాంతే వనరాజిం దదర్శ సః !! 1.201 !!  
 దదర్శ చ పతన్నేవ వివిధద్రుమభూషితమ్ !  
 ద్వీపం శాఖామృగశ్రేష్ఠో మలయోపవనాని చ !! 1.202 !!  
 సాగరం సాగరానూపం సాగరానూపజాన్ ద్రుమాన్ !  
 సాగరస్య చ పత్నీనాం ముఖాన్యపి విలోకయన్ !! 1.203 !!

స మహామేఘసంకాశం సమీక్ష్యాత్మానమాత్మవాన్ !  
 నిరుంధంతమివాకాశం చకార మతిమాన్ మతిమ్ !! 1.204 !!  
 కాయవృద్ధిం ప్రవేగం చ మమ దృష్ట్వైవ రాక్షసాః !  
 మయి కౌతూహలం కుర్యురితి మేనే మహాకపిః !! 1.205 !!  
 తతః శరీరం సంక్షిప్య తన్మహీధరసన్నిభమ్ !  
 పునః ప్రకృతిమాపేదే వీతమోహ ఇవాత్మవాన్ !! 1.206 !!  
 తద్రూపమతిసంక్షిప్య హనుమాన్ ప్రకృతౌ స్థితః !  
 త్రీన్ క్రమానివ విక్రమ్య బలివీర్యహరో హరిః !! 1.207 !!  
 స చారునానావిధరూపధారీ పరం సమాసాద్య సముద్రతీరమ్ !  
 పరైరశక్యః ప్రతిపన్నరూపస్సమీక్షితాత్మా సమవేక్షితార్థః !! 1.208 !!  
 తతః స అంబస్య గిరేస్సమృద్ధే విచిత్రకూటే నిపపాత కూటే !  
 సకేతకోద్దాలకనాళికేరే మహాద్రికూటప్రతిమో మహాత్మా !! 1.209 !!  
 తతస్తు సంప్రాప్య సముద్రతీరం  
 సమీక్ష్య అంకాం గిరివర్యమూర్ధ్ని !  
 కపిస్తు తస్మిన్నిపపాత పర్వతే విధూయ  
 రూపం వ్యథయన్మృగద్విజాన్ !! 1.210 !!  
 స సాగరం దానవపన్నగాయుతం  
 బలేన విక్రమ్య మహెలార్మిమాలినమ్ !  
 నిపత్య తీరే చ మహెలాదధేస్తదా  
 దదర్శ అంకామమరావతీమివ !! 1.211 !! (2 సార్లు)  
 రామభద్ర మహేష్వాస రఘువీరనృపోత్తమ !  
 భో దశాస్యాన్తకాఽస్మాకం రక్షాం దేహి శ్రియం చ తే !!  
**ఇత్యార్షే శ్రీమద్రామాయణే ఆదికావ్యే సున్దరకాణ్డే ప్రథమస్కంధః**

**అథ శ్రీమద్రామాయణే ఆదికావ్యే సున్దరకాణ్డే**

**ద్వితీయస్కంధః**

రామభద్ర మహేష్వాస రఘువీరనృపోత్తమ !  
 భో దశాస్యాన్తకాఽస్మాకం రక్షాం దేహి శ్రియం చ తే !!  
 స సాగరమనాధృష్యమతిక్రమ్య మహాబలః !  
 త్రికూట శిఖరే అంకాం స్థితాం స్వస్థో దదర్శ హ !! 2.1 !! (2 సార్లు)  
 తతః పాదపముక్తేన పుష్పవర్షేణ వీర్యవాన్ !  
 అభివృష్టః స్థితస్తత్ర బభౌ పుష్పమయో యథా !! 2.2 !!  
 యోజనానాం శతం శ్రీమాంస్తీర్థ్యాప్యత్తమవిక్రమః !  
 అనిశ్వసన్ కపిస్తత్ర న గ్లానిమధిగచ్ఛతి !! 2.3 !!  
 శతాన్యహం యోజనానాం క్రమేయం సుబహూన్యపి !  
 కిం పునః సాగరస్యాన్తం సంఖ్యాతం శతయోజనమ్ !! 2.4 !!  
 స తు వీర్యవతాం శ్రేష్ఠః ప్లవతామపి చోత్తమః !  
 జగామ వేగవాన్ అంకాం అంఘుయిత్వా మహోదధిమ్ !! 2.5 !!  
 శాద్యలాని చ నీలాని గంధవన్తి వనాని చ !  
 గండవన్తి చ మధ్యేన జగామ నగవన్తి చ !! 2.6 !!  
 శైలాంశ్చ తరుసంఛన్నాన్వనరాజీశ్చ పుష్పితాః !  
 అభిచక్రామ తేజస్వీ హనూమాన్ ప్లవగర్షభః !! 2.7 !!  
 స తస్మిన్నచలే తిష్ఠన్వనాన్యపవనాని చ !  
 స నగాగ్రే చ తాం అంకాం దదర్శ పవనాత్మజః !! 2.8 !!  
 సరలాన్ కర్ణికారాంశ్చ ఖర్జురాంశ్చ సుపుష్పితాన్ !  
 ప్రియాలాన్ ముచుళిందాంశ్చ కుటజాన్ కేతకానపి !! 2.9 !!

ప్రియంగూన్ గన్ధపూర్ణాంశ్చ నీపాన్ సప్తచ్ఛదాంస్తథా !  
 అసనాన్ కోవిదారాంశ్చ కరవీరాంశ్చ పుష్పితాన్ !! 2.10 !!  
 పుష్పభారనిబద్ధాంశ్చ తథా ముకులితానపి !  
 పాదపాన్ విహాగీర్ణాన్ పవనాధూతమస్తకాన్ !! 2.11 !!  
 హంసకారణ్ణవాకీర్ణాః వాపీః పద్మోత్పలాయుతాః !  
 ఆక్రీడాన్ వివిధాన్ రమ్యాన్వివిధాంశ్చ జలాశయాన్ !!2.12 !!  
 సంతతాన్ వివిధైర్వృక్షైః సర్పర్తుఫలపుష్పితైః !  
 ఉద్యానాని చ రమ్యాణి దదర్శ కపికుజ్జరః !! 2.13 !!  
 సమాసాద్య చ లక్ష్మీవాన్ లంకాం రావణపాలితామ్ !  
 పరిఖాభిః సపద్మాభిః సోత్పలాభిరలంకృతామ్ !! 2.14 !!  
 సీతాపహరణార్థేన రావణేన సురక్షితామ్ !  
 సమన్తాద్విచరద్భిశ్చ రాక్షసైరుగ్రధన్విభిః !! 2.15 !!  
 కాంచనేనావృతాం రమ్యాం ప్రాకారేణ మహాపురీమ్ !  
 గృహైశ్చ గ్రహసంకాశైః శారదామ్బుదసన్నిభైః !! 2.16 !!  
 పాణ్డరాభిః ప్రతోలీభిరుచ్ఛాభిరభిసంవృతామ్ !  
 అట్టాలకశతాకీర్ణాం పతాకాధ్వజమాలినీమ్ !! 2.17 !!  
 తోరణైః కాంచనైర్దివ్యైః లతాపంక్తివిచిత్రితైః !  
 దదర్శ హనుమాన్ లంకాం దివి దేవపురీమివ !! 2.18 !!  
 గిరిమూర్ధ్ని స్థితాం లంకాం పాణ్డరైర్భవనైః శుభైః !  
 దదర్శ స కపిశ్రేష్ఠః పురమాకాశగం యథా !! 2.19 !!  
 పాలితాం రాక్షసేన్ద్రేణ నిర్మితాం విశ్వకర్మణా !  
 ప్లవమానామివాకాశే దదర్శ హనుమాన్ పురీమ్ !! 2.20 !!

వప్రప్రాకారజఘనాం విపులామ్బునవామ్బురామ్ !  
 శతఘ్నీశూలకేశాంతామట్టాలకవతంసకామ్ !  
 మనసేవ కృతాం లంకాం నిర్మితాం విశ్వకర్మణా !! 2.21!!  
 ద్వారముత్తరమాసాద్య చింతయామాస వానరః !! 2.22 !!  
 కైలాసశిఖరప్రఖ్యామాలిఖన్తీమివామ్బురమ్ !  
 డీయమానామివాకాశముచ్ఛితైర్భవనోత్తమైః !! 2.23 !!  
 సంపూర్ణాం రాక్షసైర్హ్రైర్నాగైర్భోగవతీమివ !  
 అచిన్త్యాం సుకృతాం సృష్ట్యాం కుబేరాధ్యుషితాం పురా !! 2.24 !!  
 దంష్ట్రీభిర్బహుభిః శూరైః శూలపట్టినపాణిభిః !  
 రక్షితాం రాక్షసైర్హ్రైర్గుహామాశీవిషైరివ !! 2.25 !!  
 తస్యాశ్చ మహతీం గుప్తీం సాగరం చ నిరీక్ష్య సః !  
 రావణం చ రిపుం ఘోరం చింతయామాస వానరః !! 2.26 !!  
 ఆగత్యాపీహ హరయో భవిష్యన్తి నిరర్థకాః !  
 న హి యుద్ధేన వై లంకా శక్యా జేతుం సురైరపి !! 2.27 !!  
 ఇమాం తు విషమాం దుర్గాం లంకాం రావణపాలితామ్ !  
 ప్రాప్యాపి స మహాబాహుః కిం కరిష్యతి రాఘవః !! 2.28 !!  
 అవకాశో న సాన్త్యస్య రాక్షసేష్వభిగమ్యతే !  
 న దానస్య న భేదస్య నైవ యుద్ధస్య దృశ్యతే !! 2.29 !!  
 చతుర్ణామేవ హి గతిర్వానరాణాం మహాత్మనామ్ !  
 వాలిపుత్రస్య నీలస్య మమ రాజ్ఞశ్చ ధీమతః !! 2.30 !!  
 యావజ్జానామి వైదేహీం యది జీవతి వా న వా !  
 తత్రైవ చిన్తయిష్యామి దృష్ట్వా తాం జనకాత్మజామ్ !! 2.31 !!

తతః స చింతయామాస ముహూర్తం కపికుంజరః !  
 గిరిశృంగే స్థితస్తస్మిన్ రామస్యాభ్యుదయే రతః !! 2.32 !!  
 అనేన రూపేణ మయా న శక్యా రక్షసాం పురీ !  
 ప్రవేష్టుం రాక్షసైర్గుప్తా క్రూరైర్బలసమన్వితైః !! 2.33 !!  
 ఉగ్రౌజసో మహావీర్యా బలవంతశ్చ రాక్షసాః !  
 వంచనీయా మయా సర్వే జానకీం పరిమార్గతా !! 2.34 !!  
 లక్ష్మ్యాలక్ష్మ్యేణ రూపేణ రాత్రౌ లజ్కాపురీ మయా !  
 ప్రవేష్టుం ప్రాప్తకాలం మే కృత్యం సాధయితుం మహత్ !! 2.35 !!  
 తాం పురీం తాదృశీం దృష్ట్వా దురాధర్షాం సురాసురైః !  
 హనూమాంశ్చింతయామాస వినిశ్చిత్వ ముహుర్ముహుః !! 2.36 !!  
 కేనోపాయేన పశ్యేయం మైథిలీం జనకాత్మజామ్ !  
 అదృష్టో రాక్షసేంద్రేణ రావణేన దురాత్మనా !! 2.37 !!  
 న వినశ్యేత్కథం కార్యం రామస్య విదితాత్మనః !  
 ఏకామేకశ్చ పశ్యేయం రహితే జనకాత్మజామ్ !! 2.38 !!  
 భూతాశ్చార్థా విపద్యన్తే దేశకాలవిరోధితాః !  
 విక్లబం దూతమాసాద్య తమః సూర్యోదయే యథా !! 2.39 !!  
 అర్థానర్థాన్తరే బుద్ధిర్నిశ్చితాపి న శోభతే !  
 ఘాతయన్తి హి కార్యాణి దూతాః పణ్డితమానినః !! 2.40 !!  
 న వినశ్యేత్కథం కార్యం వైక్లవ్యం న కథం భవేత్ !  
 లంఘనం చ సముద్రస్య కథం ను న వృథా భవేత్ !! 2.41 !!  
 మయి దృష్టే తు రక్షోభీ రామస్య విదితాత్మనః !  
 భవేద్వ్యర్థమిదం కార్యం రావణానర్థమిచ్ఛతః !! 2.42 !!

న హి శక్యం క్వచిత్ స్థాతుమవిజ్ఞాతేన రాక్షసైః !  
 అపి రాక్షసరూపేణ కిముతాన్యేన కేనచిత్ !! 2.43 !!  
 వాయురప్యత్ర నాజ్ఞాతశ్చరేదితి మతిర్మమ !  
 న హ్యస్త్వవిదితం కించిద్రాక్షసానాం బలీయసామ్ 2.44 !!  
 ఇహాహం యది తిష్ఠామి స్వేన రూపేణ సంవృతః !  
 వినాశముపయాస్యామి భర్తురర్థశ్చ హీయతే !! 2.45 !!  
 తదహం స్వేన రూపేణ రజన్యాం ప్రాస్వతాం గతః !  
 లంకామధిపతిష్ఠామి రాఘవస్యార్థసిద్ధయే !! 2.46 !!  
 రావణస్య పురీం రాత్రౌ ప్రవిశ్య సుదురాసదామ్ !  
 విచిన్వన్ భవనం సర్వం ద్రక్ష్యామి జనకాత్మజామ్ !! 2.47 !!  
 ఇతి సంచిన్త్య హనుమాన్ సూర్యస్యాస్తమయం కపిః !  
 ఆచకాంక్షే తదా వీరో వైదేహ్యా దర్శనోత్సుకః !! 2.48 !!  
 సూర్యే చాస్తం గతే రాత్రౌ దేహం సంక్షిప్య మారుతిః !  
 వృషదంశకమాత్రః సన్ బభూవాద్భుతదర్శనః !! 2.49 !!  
 ప్రదోషకాలే హనుమాంస్తూర్ణముత్స్లుత్య వీర్యవాన్ !  
 ప్రవివేశ పురీం రమ్యాం సువిభక్తమహాపథామ్ !! 2.50 !!  
 ప్రాసాదమాలావితతాం స్తంభైః కాంచనరాజతైః !  
 శాతకుంభమయైర్జాలైర్లన్తర్వనగరోపమామ్ !! 2.51 !!  
 సస్తభూమాష్టభూమైశ్చ స దదర్శ మహాపురీమ్ !  
 తలైః స్ఫటికసంకీర్ణైః కార్తస్యరవిభూషితైః !! 2.52 !!  
 వైడూర్యమణిచిత్రైశ్చ ముక్తాజాలవిభూషితైః !  
 తలైః శుశుభిరే తాని భవనాన్యత్ర రక్షసామ్ !! 2.53 !!

కాంచనాని విచిత్రాణి తోరణాని చ రక్షసామ్ !

లంకాముద్వ్యోతయామాసుః సర్వతః సమలంకృతామ్ !!2.54!!

అచిన్త్యామద్భుతాకారాం దృష్ట్వా లంకాం మహాకపిః !

ఆసీద్విషణ్ణో హృష్టశ్చ వైదేహ్యో దర్శనోత్సుకః !! 2.55 !!

స పాణ్డురోద్విద్ధవిమానమాలినీం

మహార్హజామ్బూనదజాలతోరణామ్ !

యశస్వినీం రావణబాహుపాలితాం

క్షపాచరైర్భీమబలైః సమాప్యతామ్ !!2.56!!

చన్ద్రోపి సాచివ్యమివాస్య కుర్వన్

తారాగణైర్మృగ్యగతో విరాజన్ !

జ్యోత్స్నావితానేన వితత్య లోకమ్

ఉత్తిష్ఠతే వైకసహస్రరశ్మిః !! 2.57 !!

శంఖప్రభం క్షీరమృణాలవరఃమ్

ఉద్గచ్ఛమానం వ్యవభాసమానమ్ !

దదర్శ చన్ద్రం స హరిప్రవీరః

పోష్ణాయమానం సరసేవ హంసం !! 2.58!! (2 సార్లు)

రామభద్ర మహేష్వాస రఘువీరస్యపోత్తమ !

భో దశాస్యాస్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికాండే సుందరకాండే ద్వితీయః సర్గః**

**అథ తృతీయసర్గః**

స లంబశిఖరే లంబే లంబతోయదసన్నిభే !

సత్త్యమాస్థాయ మేధావీ హనూమాన్ మారుతాత్మజః !! 3.1 !!

**శ్రీరమస్తుతిః**

ఆపదామపహర్తారం దాతారం సర్వసంపదాం !

లోకాభిరామం శ్రీరామం భూయో భూయో నమామ్యహమ్ !!

**ఫలశ్రుతిః**

బుద్ధిర్బలం యశో దైర్యం నిర్భయత్వమరోగితా !

అజాడ్యం వాక్పటుత్వం చ హనూమత్ స్మరణాత్ భవేత్ !!

**శ్రీ హనూమతే నమః**

**(యోగివేదిష్ఠాంతర్గత విషూచికో నివేరిణ మహామృతపారాయణమ్)**

**అథ క్షమాప్తార్థినే**

యదక్షరపదభ్రష్టం మాత్రాహీనం చ యద్భవేత్ |

తత్సర్వం క్షమ్యతాం దేవ నారాయణ నమోఽస్తుతే ||

**అథ భగవత్సమర్పణమ్**

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ |

కరోమి యద్యత్సకలం పరస్మై

నారాయణాయేతి సమర్పయామి ||

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ |

శ్రీవేంకటనివాసాయ శ్రీనివాసాయ మంగళమ్ ||

\*\*\*